

Freddie Mizzi jinforma lill-kumitat ta' Hibs li kien se jieqaf għall-istaġun

Id-Disa' Gurnata

01-02-1964:

Sliema Wdrs FC – Hamrun Sp. FC 4-1

H.T 2-0

Ref: Joe M. Cassar Naudi

Skurjaw: R. Cocks (S) 14', R. Buttigieg (S) 40', L. Micallef (S) 59', R. Buttigieg (S) 60' u P. Buttigieg (H) 88'.

Sliema Wdrs FC: Freddie Debono, Lino 'Il-Fus' Falzon, Joe Aquilina, Charles 'Il-Kiskisell' Spiteri, Salvu Bonnici, George Cuschieri, Ronnie Cocks, Robbie Buttigieg, Joe Cini, Edward Aquilina, Leli 'Tal-Fjuri' Micallef.

Hamrun Sp. FC: Lino Mizzi, Lolly Muscat, Joe Stanmore, George Jones, Martin Attard, John 'Il-Lolu' Zarb, Pawlu Buttigieg, Albert Calleja, Jimmy Mizzi, Charles 'It-Topsy' Aquilina, Ċikku 'In-Nagħga' Xuereb.

1. Il-partita ntlagħbet fit-tajn u f'art tiżloq minhabba li niżlet hafna xita siegħa qabel ma bdiet il-logħba.

02-02-1964:

St. George's FC – Rabat FC 1-1

H.T 1-0

Ref: Turu Lentini

Skurjaw: E. Mizzi (S) pen. 30' u L. Agius (R) 51'.

St. George's FC: Pawlu Nappa, Kar-menu Frendo, Joe Brincat, Freddie De-manuele, Ray Gauci, Edward Darmanin, Leli Sultana, Charles Pavia, Eddie 'Baga-ga' Mizzi, Wally Hili (Frans Buttigieg 39') (Freddie Wilson 69'), Leli Micallef.

Rabat FC: Charles 'Kastru' Zerafa, Joe Grech, Norman Scott, Victor Azzopardi, Charles Nappa, George Tonna, Leslie Agius, Johnnie 'Iz-Zikizokk' Azzopardi (John Sapiano 69'), Pawlu 'Il-Fulier' Said, Charlie Zammit, Nenu Chircop.

1. Rabat fallaw ir-rebħa meta fit-80 minuta ngħataw penalty għal hands in-utli ta' Karmenu Frendo iżda mill-11-il-metru Charles Zammit ra x-xutt tiegħu

jigi salvat mill-goalkeeper Nappa.

2. B'dan il-mod St. George's ġabru l-ewwel punt tagħhom f'dan il-kampjonat wara disa' logħbiet.

3. Sitt minuti qabel il-mistrieħ Wally Hili ta' St. George's FC telaq 'il barra. Ftit minuti wara Frans Buttigieg daħal min-floku.

4. Fid-69 minuta l-logħob dam wieqaf għal tliet minuti meta ż-żewġ naħat mar-ru jagħmlu s-sostituzzjonijiet tagħhom u ż-żewġ players li suppost kellhom iħallu l-ground it-tnejn ma riedux joħroġu. Fil-fatt Freddie Wilson ta' St. George's telaq lejn id-dressing room meta ra li Buttigieg ma riedx iħalli l-ground u rri-torna meta qalulu li Buttigieg kien ser joħroġ. Wara l-logħba s-segretarju ta' St. George's Louis Fsadni ppreċiża li kienu l-players li bagħtu lil Wilson lura għax ħasbu li ma setax jidhol minflok Buttigieg peress li dan kien daħal sostitut hu stess fl-ewwel taqsim. Fil-fatt il-kumitat bagħat lil Wilson lura fil-ground biex jidhol minflok Buttigieg. Min-naha tiegħu Johnnie Azzopardi ta' Rabat ma riedx jin-bidel u għadda ftit tal-hin qabel shabu kkonvinċewh biex joħroġ mill-ground. Fil-fatt Azzopardi ma lagħabx fit-tliet logħbiet ta' wara għax kien baqa' ħażin mal-kumitat Rabti.

Ma sarx logħob, is-Sibt 8 ta' Frar, u, L-Hadd 9 ta' Frar, minhabba l-Karnival.

15-02-1964:

Floriana FC – Melita FC 2-0

H.T 2-0

Ref: Tommy Restall

Skurjaw: E. Azzopardi (F) 18' u P. Dema-nuele (F) 26'.

Floriana FC: Nenu Fabri, Joe Grima, Tony Sammut, Edward Azzopardi, Lolly Debattista, Freddie Vella James, Żarenu Alamango, Lolly Borg, Tony 'Majsi' Cau-chi, Lolly Aquilina, Pullu 'Il-Koku' De-manuele.

Melita FC: George Borg, Alfred 'Il-Paper' Debono, Emmanuel Suda, John 'Casey' Cassar, John Delia, Alfred Dymond, Charles Sultana, Frankie Bonello, Marcel Scicluna, Edwin Mifsud, Edgar Galea.

16-02-1964:

Hibernians FC – Valletta FC 1-1

H.T 1-1

Ref: Joseph Agius

Skurjaw: N. Buckle (H) 20' u A. Borg (V) 29'.

Hibernians FC: Tony Borg, John 'Il-Ġemel' Privitera (Tony 'Il-Koku' Attard 70'), Salvu 'Karettuni' Gatt, Victor Grima, Sunny Anastasi, Eddie 'L-Ghasfur' Theobald, Tony Griffiths, Freddie Delia, Michael Farrugia, Victor 'Il-Palun' Cassar, Norman Buckle.

Valletta FC: Tommy Taylor, Johnnie Attard, Vince 'Iċ-Ċorma' Gauci, Charlie Williams, Joe Cilia, Johnnie Darmanin (Twanny 'Tal-Manager' Vassallo 46'), Vince 'Tal-Manager' Vassallo, Josie Urpani (Charlie Zarb 80'), Tony Calleja, Frankie Zammit, Freddie 'Il-Waniz' Borg.

1. Wara t-telfa kontra Floriana fl-aħħar ħarġa, Hibernians kellhom xi players regolari nieqsa meta kienu mingħajr Louis Theobald u Leli Attard 'L-Ghawdx' filwaqt li l-goalkeeper Freddie Mizzi infurmahom li għal dan l-istaġun ma kienx ser jilgħab iktar u minflok lagħab il-goalkeeper tal-Minors, Tony Borg. Fil-fatt it-tliet players – Freddie Mizzi, Leli Attard u Louis Theobald – li s'sissa t-tli-eta li huma kienu għadhom ma fallawx logħba ma' Hibernians, ma reġgħux lagħbu f'dan l-istaġun.

2. Minbarra l-goalkeeper Tony Borg, anke ż-żagħżuġ Michael Farrugia kien qed jiddebutta fl-Ewwel Diviżjoni. Gurnata qabel, Tony Borg, Michael Farrugia u anke Norman Buckle kienu lagħbu mal-Minors ta' Fr. Hilary fir-rebħa ta' 4-1 fuq Sliema Wanderers. B'dik ir-rebħa Hibernians matematikament kienu rebħu

L-kampjonat tal-Minors għat-tielet sena konsekuttiva meta kienu kisbu hames rebhiet u draw minn sitt loghbiet u ma setgħux jintlahqu fil-quċċata.

3. Fit-30 minuta, Salvu Gatt deher jit-lewwem ma' xi partitarji ta' Valletta wara xi tghajir li rċieva fejn kellha tidhol il-Puluzija biex iġġib l-ordni. Hibernians bidlulu l-pożizzjoni ma' Privitera biex ma jibqax is-side tal-Belt.

4. BL-iskor għadu 0-0 Hibernians ip-protestaw meta xutt ta' Tony Griffiths ġie salvat b'miraklu mill-goalkeeper Tommy Taylor bil-players Pawlisti jsostnu li l-ballun kien qabeż il-linja. Il-president ta' Hibernians, Carmelo Baluci, qal li l-players tiegħu qalulu li l-ballun kien skorra l-linja tal-goal b'xi pied u nofs.

5. Kemm Johnnie Privitera ta' Hibernians kif ukoll Josie Urpani ta' Valletta lagħbu meta l-prezenza tagħhom kienet fid-dubju. Privitera kellu xi differenzi mal-kumitat filwaqt li Urpani, erbat ijiem qabel, f'partita ta' hbiberija li fiha t-team Malti kien gheleb Selezżjoni tal-Army 10-0, kien lewa siequ u nbidel ma' Charles Spiteri ta' Sliema. Il-partita tat-team Malti kienet saret bi preparazzjoni għal-logħba kontra Italja Serie C, tad-9 ta' Marzu.

6. Il-coach Belti Karm Borg, wara l-partita qal li ilhom madwar hames snin ma jagħmlu partita hażina daqs din.

7. Valletta niżlu għal-logħob bi flokki-jiet irrigati homor u bojod (bħal tal-Atletico Madrid) minflok is-solitu flokk u qal-ziat abjad.

Klassifika:

Sliema Wdrs FC 16-il pt.; Valletta FC u Floriana FC 14-il pt.; Hibernians 12-il pt.; Hamrun Sp. FC 7 pti.; Melita FC u Rabat FC 4 pti.; St. George's FC 1 pt.

L-Aqwa Skorers: J. Urpani (Valletta FC) 9 goals; J. Mizzi (Hamrun Sp. FC) 8 goals; T. Cauchi (Floriana FC); E. Aquilina u J. Cini (Sliema Wdrs FC) 7 goals; V. Cassar (Hibernians FC) u F. Borg (Valletta FC) 6 goals.

L-Għaxar Gurnata

22-02-1964:

Rabat FC – Hamrun Sp. FC 3-1

H.T 1-1

Ref: George Busuttil

Skurjaw: J. Mizzi (H) 10', C. Zammit (R) 44' u 60' u L. Agius (R) 63'.

Rabat FC: Charles 'Kastru' Zerafa,

Norman Scott, Charlie Ciantar, Frans Peplow, Charlie Nappa, Victor Azzopardi, Leslie Agius, George 'Ta' Ġulinu' Tonna, Nenu Chircop, Charlie Zammit, Pawlu 'Il-Fulier' Said.

Hamrun Sp. FC: Lino Mizzi, John Bon-din, Lolly Muscat, George Jones, Martin Attard, John 'Il-Lolu' Zarb (John 'Il-Bipu' Mifsud 64'), Pawlu Buttigieg, Albert Calleja, Jimmy Mizzi, Frans 'In-Naghga' Xuereb, Charles 'It-Topsy' Aquilina.

1. Hamrun kellhom lil Joe Stanmore nieqes minħabba li kien lewa l-ghaksa filwaqt li Rabat kellhom nieqes lid-di-fensur Joe Grech li kien ma jiflahx u ma ttrenjx fost il-ġimgha. Huwa xorta mar l-Istadium għal-logħob iżda l-coach Alfie Pearson għażel li ma jilagħbux.

2. Player ieħor li kien nieqes mit-team Rabti kien Johnnie Azzopardi 'Iz-Zikizokk' li kien għadu miksur mal-kumitat wara li fl-aħħar haġġa ma riedx johroġ mill-ground meta ġie mibdul.

3. FL-ewwel taqsim, bl-iskor 1-0 fa-vur tagħhom, l-Ispartans kellhom xutt ta' Bertu Calleja li ġie salvat minn Norman Scott minn fuq il-linja. L-Ispartans ip-protestaw li l-ballun kien laħaq daħal fejn anke sostnew li l-linesman Joe Cassar Naudi għolla l-bandiera u ureġa' niżzilha.

4. Rabat laqtu l-mimduda minn Pawlu Said fis-70 minuta.

23-02-1964:

Sliema Wdrs FC – St. George's FC 6-2

H.T 4-2

Ref: James Sawyer

Skurjaw: R. Buttigieg (SL) 7' u 15', E. Mizzi (St. Geo) 20', J. Xuereb (SL) 21', R. Cocks (SL) 30', E. Mizzi (St. Geo) 42', J. Xuereb (SL) 66' u R. Cocks (SL) pen. 77'

Sliema Wdrs FC: Freddie Debono, Lino 'Il-Fus' Falzon, Joe Aquilina, Charles 'Il-Kiskisell' Spiteri, Salvu Bonnici, George Cuschieri, Ronnie Cocks, Robbie Buttigieg, Joe 'Jockey' Xuereb, Joe Cini, George Micallef.

St. George's FC: Pawlu Nappa (Portelli 46'), Karmenu Frendo, Joe Brincat, Leli Micallef, Ray Gauci, Edward Darmanin, Leli Sultana, Charles Pavia, Eddie 'Bagaga' Mizzi, Harry Scicluna, Freddie Wilson.

1. Jumejn qabel din il-partita Sliema Wanderers infurmaw lill-players tagħhom li kienu ser jittieħdu passi dixiplinarji kontra dawk il-players tagħhom li jmorru mat-team magħżul tal-MAFA li kien ser

jieħu sehem f'tournament fil-Libja bejn id-9 u d-19 ta' Marzu. Sliema kellhom seba' players li kienu magħżulin iżda peress li kienu biċ-ċans għar-rebh tal-kampjonat ma riedux idgħajfu lit-team. Joe Xuereb 'Il-Jockey', li skorja f'din il-partita, kien mar xorta mal-MAFA jilgħab fil-Libja.

2. Ftit minuti qabel il-mistrieħ St. George's appellaw għall-penalty meta Eddie Mizzi ġie mbuttatt fil-penalty area meta kien ser jiskorja. Ir-referee Sawyer warrab il-protesti Bormliżi u halla l-logħob għaddej.

3. Iż-żagħżuġ Edward Aquilina kien nieqes mit-team minħabba li kien imwegġa'.

29-02-1964:

Hibernians FC – Melita FC 1-1

H.T 1-0

Skurjaw: V. Cassar (H) 37' u E. Mifsud (M) 70'.

Referee: Anthony Galea.

Linesmen: Charles Galea and Frans Grech.

Hibernians FC: Tony Borg, Salvu 'Karettuni' Gatt, Michael Zammit, Victor Grima, Sunny Anastasi, Freddie Delia, Tony Griffiths, Victor 'Il-Palun' Cassar, Michael Farrugia, Eddie 'L-Għasfur' Theobald, Norman Buckle.

Melita FC: George Borg, Alfred 'Il-Paper' Debono, Emmanuel Suda, John Bugeja, John Delia, Alfred Dymond, Charles Sultana, John 'Casey' Cassar, Marcel Scicluna, John Bonnett, Edwin Mifsud.

1. Biċ-ċans li jirbhu t-titlu jkun re-moti hafna, Hibernians bdew jintroduċu diversi żagħżagħ bħal Tony Attard, Michael Zammit, Norman Buckle u Michael Farrugia li kollha kienu jilgħabu fit-team tal-Minors li riċentement kien rebah il-kampjonat taħt il-gwida ta' Fr. Hilary Tagliaferro.

2. Minbarra Freddie Mizzi, Louis Theobald u Leli Attard, Hibernians issa tilfu wkoll lil Johnnie Privitera li anke hu waqaf mill-football għal dan l-istaġun. B'differenza mill-players l-oħra Johnnie Privitera kien irritorna għal Hibernians fil-partiti tat-Trophy.

3. John Bonnett irritorna għal Melita wara li falla l-aħħar żewġ loghbiet għax kien imwegġa'.

4. Minn din il-ġimgha l-partiti kienu qed jibdeu fit-3.15 p.m – nofs siegħa aktar tard mis-soltu.